

\*\*\*\*\*

25-02-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ప్రాణేశ్వరుడైన తండ్రి పిల్లలైన మీకు ప్రాణదానమిచ్చేందుకు వచ్చారు.

ప్రాణదానము లభించుట అనగా తమోప్రధానము నుండి సతోప్రధానంగా అగుట”

ప్రశ్న:- డ్రామాలోని ప్రతి రహస్యము మీరు తెలుసుకున్నందున ఏ దృశ్యము(సీన్) మీకు కొత్తది కాదు? సమా:- ఇప్పుడీ మొత్తం ప్రపంచములో గలాటాలున్నాయి. వినాశన కాలములో విపరీత బుద్ధితో తమ కులమునే ఖూనీ(అంతము) చేసుకొనుటకై అనేక సాధనాలను తయారు చేస్తారు. ఇది కొత్త మాటేమీ కాదు, ఎందుకనగా ఈ ప్రపంచము పరివర్తనయ్యే తీరాలని మీకు తెలుసు. మహాభారత యుద్ధము తర్వాతనే మన నూతన ప్రపంచము వస్తుంది.

పాట:- ఈరోజు ఉదయమే ఎవరు వచ్చారు,.....(యహౌ కౌన్ ఆజ్ ఆయా,.....)

ఓంశాంతి. ప్రాతః కాలములోనే వచ్చి ఈ మురళిని ఆలపించేదెవరు? ప్రపంచము పూర్తిగా గాఢాంధకారములో మునిగి ఉంది. మీరిప్పుడు మురళి వింటున్నారు. జ్ఞానసాగరులు, పతితపావనులు, ప్రాణేశ్వరులైన తండ్రి వినిపిస్తున్నారు. వారు ప్రాణాన్ని రక్షించే ఈశ్వరుడు. ఓ ఈశ్వరా, ఈ దుఃఖము నుండి రక్షించు తండ్రి అని అంటారు కదా. వారు పరిమిత(హద్దు) సహాయాన్ని కోరుకుంటారు. ఇప్పుడు వారు అనంతమైన తండ్రి అయినందున, పిల్లలైన మీకు అనంతమైన(బేహద్) సహాయము లభిస్తుంది. అత్త కూడా గుప్తమేనదేనని మీకు తెలుసు. పిల్లల శరీరము ప్రత్యక్షముగా కనిపిస్తూ ఉంది. ఇప్పుడు పిల్లలకు తండ్రి శ్రీమతమునిస్తున్నారు. సర్వ శాస్త్రముయి శిరోమణి గీత ప్రసిద్ధి గాంచినది. అందులో కేవలం పేరు మార్చి శ్రీకృష్ణుని పేరు వేశారు. ఇప్పుడు మీకు శ్రీమతము భగవానువాచ అని మీకు తెలుసు అంతేకాక భ్రష్టాచారులను శ్రేష్ఠాచారులుగా మార్చువారు కూడా ఒక్క తండ్రియేనని మీకు తెలుసు. నరుని నుండి నారాయణునిగా కూడా చేసేది వారే. సత్యనారాయణ కథ కూడా ఉంది. అమరకథ అని గాయనముంది. అమరపురానికి యజమానులుగా లేక నరుని నుండి నారాయణునిగా తయారు చేయుట అన్నా ఒక్కటే. ఇది మృత్యులోకము. భారతదేశమే అమరపురముగా ఉండేది. ఇది ఎవ్వరికీ తెలియదు. ఇక్కడే అమరబాబా పార్వతులందరికీ అమరకథను వినిపించారు. ఇది ఒక్క పార్వతి లేక ఒక్క ద్రౌపది కథ కాదు. ఈ కథను చాలామంది పిల్లలు వింటున్నారు. శివబాబా బ్రహ్మ ద్వారా వినిపిస్తున్నారు. బ్రహ్మ ద్వారా మధురాతి మధురమైన పిల్లలకు వినిపిస్తున్నానని తండ్రి చెప్తున్నారు.

తండ్రి పిల్లలకు అర్థము చేయిస్తున్నారు - తప్పక ఆత్మాభిమానులుగా అవ్వాలి. అలా తయారు చేయువారు ఒక్క తండ్రి మాత్రమే. ప్రపంచములో అత్త జ్ఞానమున్న మనుష్యులు ఒక్కరు కూడా లేరు. అత్త జ్ఞానమే లేకుంటే పరమాత్మ జ్ఞానము ఎలా ఉంటుంది? అత్తనైన నేనే పరమాత్మ అని అంటారు. ప్రపంచమంతా ఎంత పెద్ద తప్పు మార్గములో చిక్కుకుని ఉంది. పూర్తి రాతిబుద్ధిగా ఉన్నారు. విదేశీయులు కూడా తక్కువ రాతిబుద్ధిగా లేరు. వారు తయారుచేయు బాంబులు మొదలైనవి తమనే కాక ప్రపంచమంతటినీ నాశనము చేస్తాయని(హతమారుస్తాయని) వారి బుద్ధికి తోచదు. ఈ సమయములో వారి బుద్ధి దేశీ పనికిరాకుండా ఉంది. స్వయం వారి వినాశనము కొరకే అన్ని ఏర్పాట్లు చేసుకుంటున్నారు. పిల్లలైన మీకిది కొత్త విషయమేమీ కాదు. డ్రామానుసారము వారి పాత్ర కూడా \*\*\*\*\*

\*\*\*\*\*  
 ఉందని మీకు తెలుసు. శ్రామా బంధనములో బంధింపబడి ఉన్నారు. రాతిబుట్టి గలవారు కాకుంటే ఇటువంటి పనులు చేస్తారా? మొత్తం కులమునంతా నాశనము చేస్తూ ఉన్నారు. ఆశ్చర్యము కదా - ఎలాంటి పని చేస్తున్నారు! ఈ రోజు బాగుంటుంది, ఉన్నట్లుండి మిలిట్రీవారు తిరుగుబాటు చేస్తే ప్రెసిడెంటును కూడా చంపేస్తారు. ఇటువంటి దుర్ఘటనలు జరుగుతూ ఉంటాయి. ఎవ్వరినీ సహించలేరు, ఎవ్వరినీ లెక్కపెట్టరు. శక్తివంతులు కదా. ఈనాటి ప్రపంచములో చాలా గలాటాలు ఉన్నాయి. అత్యంత రాతిబుట్టిగా ఉన్నారు. వినాశకాలములో ఎవరైతే తండ్రితో విపరీత బుద్ధిగలవారిగా ఉంటారో వారి కొరకు వినాశనమౌతారని గాయనముందని పిల్లలైన మీకు తెలుసు. ఇప్పుడీ ప్రపంచము పరివర్తన కానున్నది. మహాభారతయుద్ధము కూడా జరిగిందని మీకు తెలుసు. తండ్రి రాజయోగమును నేర్పించారు. శాస్త్రాలలో అయితే సంపూర్ణ వినాశనము చూపించారు. అయితే సంపూర్ణ వినాశనము జరగదు. వినాశనమనగా ప్రళయమై, ఒక్క మిగిలి కూడా లేకుండా కేవలము పంచ తత్వాలు మాత్రమే ఉండాలి. అలా ఎప్పటికీ జరగదు. ప్రళయమైతే మరలా మనుష్యులెలా వస్తారు. శ్రీకృష్ణుడు బొటనవేలు చీకుతూ రావి ఆకు పై సముద్రములో వచ్చినట్లు చూపుతారు. అలా చిన్న బాలుడు ఎలా వస్తాడు? శాస్త్రాలలో ఇటువంటి విషయాలు ఎన్నో వ్రాసేశారు. ఇప్పుడు కుమారీలైన మీ ద్వారా విద్వాంసులు, పండితులు, భీష్మపితామహులు మొదలైన వారికి కూడా జ్ఞాన బాణాలు తగుల్తాయి. పోను పోను వారు కూడా వస్తారు. మీరు ఎంతెంత సేవలో ఫోర్సు నింపుతారో తండ్రి పరిచయము అందరికీ ఇస్తూ ఉంటారో అంత మీ ప్రభావము ఎక్కువగా పడుతుంది. విఘ్నాలు కూడా వస్తాయి. ఆసులీ సంప్రదాయము వారు ఈ జ్ఞాన యజ్ఞములో విఘ్నాలు కలిగిస్తారని కూడా గాయనముంది. పాపం రాతిబుట్టిగల మానవులకు ఇది ఏమిటో కొద్దిగా కూడా తెలియదు. వీరి జ్ఞానమే భిన్నమైనదని అంటారు. నూతన ప్రపంచము కొరకు ఇవి నూతన విషయాలని కూడా మీకు తెలుసు. ఈ రాజయోగమును మీకు ఇతరులెవ్వరూ నేర్పలేరు. జ్ఞాన-యోగాలు నేర్చువారు ఒక్క తండ్రి మాత్రమే. సద్గతిదాత ఒక్క తండ్రి మాత్రమే. వారు పతితపాపనులు కనుక తప్పకుండా పతితులకే జ్ఞానమిస్తారు కదా. మనము పారసబుద్ధిగా తయారై పారసనాథులౌతామని పిల్లలైన మీరు అర్థము చేసుకున్నారు. మానవులు లెక్కలేనన్ని మందిరాలు కట్టించారు. కానీ వారు ఎవరు? ఏమి చేసి వెళ్లారో కొంచెము కూడా అర్థము చేసుకోరు. పారసనాథుని మందిరము కూడా ఉంది. కానీ పారసనాథుడెవరో ఎవ్వరికీ తెలియదు. భారతదేశము పారసపురముగా ఉండేది. బంగారు, వజ్రవైడూర్వముల భవనములుండేవి. ఇది నిన్నటి మాటే. కానీ వారు సత్తయుగమొక్కటే లక్షల సంవత్సరాలని అంటారు. కానీ శ్రామా అంతా 5 వేల సంవత్సరములేనని తండ్రి చెప్తున్నారు. అందుకే ఈనాటి భారతదేశము ఎలా ఉంది - నిన్న ఎలా ఉండేది? అని అంటారు. లక్షల సంవత్సరాల మాట ఎవ్వరికీ గుర్తుండదు. పిల్లలైన మీకిప్పుడు స్మృతి లభించింది. ప్రతి 5 వేల సంవత్సరాలకొక్కసారి వచ్చి మనకు స్మృతినిప్పిస్తారని మీకు తెలుసు. పిల్లలైన మీరు స్వర్గానికి యజమానులుగా ఉండేవారు. 5 వేల సంవత్సరముల నాటి మాట. ఈ లక్ష్మీనారాయణుల రాజ్యము ఎప్పుడు ఉండినది? ఎన్ని సంవత్సరాల క్రితము? అని ఎవరిని అడిగినా లక్షల సంవత్సరాల క్రితము అని అంటారు. కానీ 5 వేల సంవత్సరములేనని మీరు అర్థము చేయించగలరు. క్రీస్తు పూర్వము ఇన్ని  
 \*\*\*\*\*

సంవత్సరముల ముందు స్వర్గముండేదని అంటారు. తండ్రి భారతదేశములోనే వస్తారు. ఇది కూడా పిల్లలకు తెలియజేశారు. బాబా జయంతి(పుట్టిన రోజు)ని జరుపుతున్నారంటే వారు ఏదో కర్తవ్యము చేయుటకు వచ్చి ఉంటారు. వారు పతితపావనులు కనుక వారు వచ్చి తప్పక పావనంగా చేసే ఉంటారు. జ్ఞానసాగరులైనందున తప్పక జ్ఞానమునిస్తారు కదా. యెగములో కూర్చోండి, స్వయాన్ని ఆత్మగా భావించి తండ్రిని స్మృతి చేయండి, ఇది జ్ఞానము కదా. వారైతే హఠయోగులు. కాలు పై కాలు వేసుకుని కూర్చుంటారు, ఏమేమో చేస్తారు. మాతలైన మీరైతే అలా చేయలేరు. కనీసము కూర్చోలేరు. తండ్రి అంటున్నారు - మధురమైన పిల్లలూ! మీరు ఇవేవీ చేయనవసరము లేదు. పాఠశాలలో విద్యార్థులు నియమానుసారము కూర్చుంటారు కదా. తండ్రి అది కూడా చెప్పరు. మీకు ఎలా వీలైతే అలా కూర్చోండి. ఒకవేళ కూర్చొని అలసిపోతే పడుకోండి అని అంటారు. బాబా వద్దనరు. ఇది చాలా సులభంగా అర్థము చేసుకునే విషయము. ఇందులో ఎలాంటి కష్టమైన మాట లేదు. ఎంత జబ్బుతో ఉండనీయండి, వింటూ-వింటూ శివబాబా స్మృతిలో ఉంటూ-ఉంటూ ప్రాణము వదలాలి. గంగా తీరములో, గంగాజలము నోటిలో ఉన్నప్పుడు ప్రాణము వదలాలని గాయనముంది కదా. అవన్నీ భక్తిమార్గములోని విషయాలు. వాస్తవానికి ఇది జ్ఞానామృత విషయము. మీకు బాగా తెలుసు - నిజానికి ప్రాణము ఇలాగే వదలాలి. పిల్లలైన మీరు పరంధామము నుండి వస్తారు. నన్ను వదిలి వెళ్తారు. తండ్రి అంటున్నారు - నేను పిల్లలైన మిమ్ములను వెంట తీసుకెళ్తాను. నేను పిల్లలైన మిమ్ములను ఇంటికి తీసుకెళ్లేందుకు వస్తాను. మీకు ఇంటిని గురించి గాని, ఆత్మను గురించి గాని తెలియదు. మాయ మీ రెక్కలను పూర్తిగా నలికేసింది. అందువలన ఆత్మ ఎగరలేదు, ఎందుకనగా తమోప్రధానంగా ఉంది. సతోప్రధానమైనంతవరకు శాంతిధామానికి వెళ్లేదు. డ్రామా ప్లాను అనుసారము అందరూ తమోప్రధానమయ్యే తీరాలి అని ఇది కూడా మీకు తెలుసు. ఈ సమయములో మొత్తం వృక్షమంతా పూర్తి తమోప్రధానమై శిథిలావస్థలో ఉంది. ఆత్మలన్నీ తమోప్రధానమై ఉన్నాయని పిల్లలైన మీకు తెలుసు. నూతన ప్రపంచములో సతోప్రధానంగా ఉంటారు. ఇచ్చట ఎవ్వరికీ సతోప్రధాన స్థితి ఉండదు. ఆత్మ పవిత్రమైతే అది ఇచ్చట ఉండదు, వెంటనే వెళ్లిపోతుంది. అందరూ ముక్తి కొరకు లేక శాంతిధామానికి వెళ్లేందుకు భక్తి చేస్తారు. అయితే ఎవ్వరూ వాపసు వెళ్లేరు. చట్టము(నియమము)అలా లేదు. ఈ ధారణ చేయుటకై తండ్రి కూర్చుని అన్ని రహస్యాలను తెలియచేస్తున్నారు. అన్నింటికంటే ముఖ్య విషయము తండ్రిని స్మృతి చేయుట, స్వదర్శన చక్రధారులుగా అవ్వాలి. బీజాన్ని స్మృతి చేస్తే వృక్షమంతా బుద్ధిలోకి వచ్చేస్తుంది. ప్రారంభములో వృక్షము చిన్నదిగా ఉంటుంది. నెమ్మదిగా పెద్దదవుతుంది. అనేక ధర్మాలున్నాయి కదా. మీరు ఒక్క సెకండులో తెలుసుకుంటారు. ప్రపంచములో ఎవ్వరికీ తెలియదు. మానవ సృష్టి అంతటికి బీజము ఒకే తండ్రి తండ్రి ఎప్పటికీ సర్వవ్యాపిగా ఉండరు. ఇది అన్నింటికంటే పెద్ద తప్పు. మనుష్యులను భగవంతుడని అనరని మీకు అర్థము కూడా చేయిస్తారు. అన్ని విషయాలను సులభము చేసి పిల్లలకు తండ్రి తెలియచేస్తున్నారు. ఎవరి అదృష్టములో ఉందో, ఎవరికి నిశ్చయముందో వారు తండ్రి నుండి తప్పక వారసత్వము తీసుకుంటారు. నిశ్చయము లేకుంటే ఎప్పటికీ అర్థము చేసుకోలేరు. అదృష్టమే లేకుంటే పురుషార్థమేమి చేస్తారు. భాగ్యములో లేకుంటే ఏమియూ అర్థము కాని వారి వలె కూర్చుంటారు.

\*\*\*\*\*

\*\*\*\*\*  
 అనంతమైన వారసత్వమునిచ్చేందుకు తండ్రి వచ్చారని కూడా వారికి నిశ్చయముండదు. ఎవరైనా ఒక కొత్త మనిషి మెడికల్ కాలేజీలో కూర్చుంటే ఏమైనా అర్థము చేసుకుంటాడా? ఏమీ అర్థము చేసుకోలేడు. ఇచ్చట కూడా అలా వచ్చి కూర్చుంటారు. ఈ అవినాశి జ్ఞానము వినాశనము కాదు. రాజధాని స్థాపనాతే నౌకర్లు, చాకర్లు, ప్రజలు ప్రజలకు కూడా నౌకర్లు, చాకర్లు అందరూ కావాలి కదా. అటువంటివారు కూడా వస్తారు. కొంతమందికి చాలా మంచి లీతిగా అర్థమౌతుంది. అభిప్రాయము కూడా వ్రాస్తారు కదా. పోను పోను కొంచెము పైకి పోవుటకు ప్రయత్నిస్తారు. కానీ ఆ సమయములో చాలా కష్టము. ఎందుకంటే ఆ సమయములో చాలా గలాటాలు జరుగుతాయి. రోజులు గడుచు కొలది తుఫానులు పెరుగుతూనే ఉంటాయి, సెంటర్లు పెరుగుతాయి. మంచిలీతిగా అర్థము కూడా చేసుకుంటారు. బ్రహ్మ ద్వారా స్థాపన అని వ్రాయబడి ఉంది. వినాశనము కూడా మీ ఎదుటే ఉంది. వినాశనము అయ్యే తీరాలి. ప్రభుత్వమువారు జన సంఖ్య తగ్గాలని అంటారు. కానీ ఇందులో వారు ఏమి చేయగలరు? వృక్షము పెద్దదయ్యే తీరాలి. తండ్రి ఉన్నంతవరకు, అన్ని ధర్మాల ఆత్మలన్నీ ఇచ్చటే ఉండి తీరాలి. వాపసు పోవు సమయానికి ఆత్మలు వచ్చుట సమాప్తమైపోతుంది. ఇప్పుడైతే అందరూ వచ్చే తీరాలి. కానీ ఈ విషయాలు ఎవ్వరికీ అర్థము కావు. బాపూజీ కూడా ఇది రావణ రాజ్యమని చెప్పేవారు. మాకు రామ రాజ్యము కావాలని అనేవారు అనగా ఇది రావణ రాజ్యము కదా. ఫలానావారు స్వర్గస్థులయ్యారని అంటారు. అనగా దీని అర్థము ఇది నరకమని కదా. మనుష్యులకు ఇది కూడా అర్థము కాదు. స్వర్గవాసులుగా అయితే మంచిదే కదా. తప్పక నరకవాసులుగానే ఉండేవారు కదా. బాబా తెలియచేస్తున్నారు - ముఖము మనుష్యులదే కానీ నడవడికలు కోతులది. పతితపావన సీతారామ అని అందరూ పాడుతూ ఉంటారు. మనమంతా పతితులము, పావనంగా చేయువారు ఒక్క తండ్రి మాత్రమే. వారంతా భక్తిమార్గములోని సీతలు. తండ్రిమో రాముడు. ఎవరినైనా సీత అంటే అంగీకరించరు. రాముని పిలుస్తారు. ఇప్పుడు పిల్లలైన మీకు తండ్రి మూడవ నేత్రమిచ్చారు. మీ ప్రపంచమే వేరు. పాత ప్రపంచములో ఏమేమో చేస్తూ ఉంటారు. ఇప్పుడు మీరు అర్థము చేసుకుంటారు. పిల్లలైన మీరు తెలివహీనులుగా ఉండేవారు. ఇప్పుడు తెలివగలవారుగా అయ్యారు. రావణుడు మిమ్ములను చాలా తెలివహీనులుగా చేసేశారు. ఈ సమయములోని మనుష్యులందరూ తమోప్రధానమైపోయారు. ఇప్పుడు తండ్రి వచ్చి సత్యప్రధానంగా చేస్తున్నారు. తండ్రి అంటున్నారు - పిల్లలైన మీరు సేవ కూడా చేస్తూ ఉండండి, కేవలము ఒక్క మాట గుర్తు ఉంచుకోండి - “తండ్రిని స్మృతి చేయండి.” తమోప్రధానము నుండి సత్యప్రధానంగా అయ్యే దారి ఇతరులెవ్వరూ తెలపలేరు. అందరికీ ఆత్మిక సర్జన్ వారొక్కరే. వారే స్వయంగా వచ్చి ఆత్మలకు ఇంజెక్షన్ వేస్తారు. ఎందుకనగా తమోప్రధానమైనది ఆత్మనే. తండ్రిని అవినాశి సర్జన్ అని అంటారు. ఆత్మ ఇప్పుడు సత్యప్రధానము నుండి తమోప్రధానంగా అయ్యింది. ఆత్మకు ఇంజెక్షన్ అవసరము. తండ్రి అంటున్నారు - పిల్లలూ, స్వయాన్ని మీరు ఆత్మగా నిశ్చయము చేసుకోండి. మీ తండ్రిని స్మృతి చేయండి. బుద్ధియోగము పైన జోడించండి. బ్రతికి ఉండి ఉరితాటికి వ్రేలాడండి అనగా బుద్ధియోగమును స్వీట్ హెబాం(మధుర ఇంటి)లో ఉంచండి. మనము మధురమైన ఇంటికి వెళ్ళాలి. నిర్వాణధామాన్ని స్వీట్ హెబాం అని అంటారు. మంచిది.

\*\*\*\*\*



\*\*\*\*\*

మధురాతిమధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. ఈ పాత ప్రపంచము వినాశనమయ్యే ఉంది. అందువలన మీరు స్వయాన్ని ఈ ప్రపంచానికి వేరుగా భావించండి. వృక్షము వృద్ధితో పాటు వచ్చే విఘ్నములనే తుఫానులతో భయపడరాదు, దాటుకోవాలి.
2. ఆత్మను సతోప్రధానంగా తయారు చేసుకునేందుకు, స్వయానికి జ్ఞాన-యోగముల ఇంజెక్షన్ ఇచ్చుకోవాలి. మీ బుద్ధియోగమును స్వీట్ హోం తో జోడించాలి.

వరదానము:- “కోమలతను (నాజాకుతనమును) కమార్ (అద్భుతం) లోకి పరివర్తన చేసి

మాయాజీతలుగా అయ్యే శక్తి స్వరూపభవ ”

శక్తి స్వరూపులుగా అయ్యేందుకు కోమలతను కమార్ లోకి పరివర్తన చెయ్యండి. కేవలం స్వంత సంస్కారాలను పరివర్తన చేసుకొనుటలో మాత్రమే కోమలంగా కండి. కర్మలో ఎప్పుడూ కోమలంగా కాకండి. ఇందులో శక్తి రూపులుగా కండి. ఎవరైతే శక్తి రూపమును కవచంగా ధారణ చేసుకుంటారో వారికి మాయ వేసే ఏ బాణమూ తగలదు. అందుకు మీ ముఖము ద్వారా, కనుల ద్వారా, నడవడిక ద్వారా కోమలతకు బదులు శక్తి రూపము కనిపించాలి. అప్పుడు మాయాజీతులై గౌరవపూర్వకంగా పాస్ అయ్యే సర్టిఫికేట్ తీసుకోగలరు.

స్లోగన్:- “ప్రతి వనిని త్రికాలదర్శి సీటు పై సెట్ అయ్యి చేస్తే మాయ  
దూరము నుండే పారిపోతుంది ”

\*\*\*\*\*